

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	फाल्गुन 18, बुधवार, शाके 1943-मार्च 09, 2022 <i>Phalguna 18, Wednesday, Saka 1943- March 09, 2022</i>	

भाग 1 (क)

नियुक्तियों, छुट्टियों आदि के संबंध में समस्त विज्ञप्तियों।

आयुर्वेद, योग एवं प्राकृतिक चिकित्सा, यूनानी, सिद्धा एवं होम्योपैथी (आयुष) विभाग

अधिसूचना

जयपुर, फरवरी 17, 2022

संख्या प.1(2)आयु./2021 :-स्मार्ट सिटी प्रोजेक्ट के तहत जनकल्याण हेतु रोगियों की सुविधाओं का विस्तार करने के उद्देश्य से राजकीय जिला आयुर्वेद चिकित्सालय लक्ष्मीनाराणपुरी-जयपुर को पूर्ण ध्वस्त कर नवीन चिकित्सालय भवन का निर्माण कार्य किया जा रहा है। उक्त चिकित्सालय परिसर में 13 दुकाने किराये पर संचालित हैं, जिन्हें खाली करवाने हेतु संचालकों को दो बार नोटिस जारी किये गये हैं, किन्तु उक्त दुकानें खाली नहीं की गयी हैं, जिससे चिकित्सालय भवन निर्माण में बाधा उत्पन्न हो रही है तथा चिकित्सालय परिसर में पिलर खड़े करने हेतु गड्डे किये गये हैं, जिससे दुर्घटना भी घटित हो सकती है।

इस क्रम में चिकित्सालय परिसर में संचालित उक्त दुकानों को विधिक रूप से खाली करवाये जाने हेतु राजस्थान सार्वजनिक भू-ग्रहादि (अप्राधिकृत अधिवासियों की बेदखली) अधिनियम, 1964 की धारा 3 अन्तर्गत प्रदत्त शक्तियों का प्रयोग एवं अधिरोपित कर्तव्यों को पूरा करने हेतु उपर्युक्त प्रयोजन की सीमा में राज्य सरकार उपशासन सचिव, आयुष विभाग को सम्पदा अधिकारी नियुक्त करती है।

आज्ञा से,

विनीता श्रीवास्तव,

शासन सचिव।